

اعلیٰ حضرت ہی مختصر اُجامع سوانح حیات ایک عاشق رسول  
 کے قلم سے

فی الحال

# تذکرہ ائمہ احمد رضا

رسالہ نمبر 33

امیر اہلسنت کی زندگی کا سب سے پہلا رسالہ



امیر اہلسنت

حضرت مولانا

ابوالحسن علی محمد دہلوی

عطار قادری  
 رضوی

مکتبۃ الدین

فیضانِ مدینہ معالجہ عہدہ اکران پرائیویٹ سٹڈی گراؤنڈ فون: 4021380-40-41

شہید سجاد کھارادر کراچی فون: 2283311-2314045

maktaba@dawateislami.net

www.dawateislami.net

اس رسالے میں... بچوں کے حالات ۲۰

مربیانہ سائنس و قرآن ۱۹ عالمی لوٹو سے انتخاب ۱۹

یوہاری میں دھماکے سے تین بچے جاں بحق ۱۱

سیرت کی جھلکیاں ۳۰ قرینِ زکریا ۱۲

در پارہ رسالت سے ملنا قرآن میں اسلام میں انکار ۳۳

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

تذکرہ امام احمد رضا رضی اللہ تعالیٰ عنہ

## شفاعت کی بشارت

رَحْمَتِ عَالَم، نورِ مجسم، شاہِ بنی آدم، شفیعِ اُمم، رسولِ اکرم صلی اللہ تعالیٰ علیہ وسلم کا فرمانِ شفاعت نشان ہے، جو مجھ پر درودِ پاک پڑھے گا میں اُس کی شفاعت فرماؤں گا۔ (القولُ البدیع، ص ۱۱۷، دارالکتب العلمیۃ بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## ولادت با سعادت

میرے آقا اعلیٰ حضرت، امامِ اہلسنّت، ولیِ نعمت، عظیمُ البرکت، عظیمُ المرتبت، پروانہٴ شمعِ رسالت، مُجددِ دین و ملّت، حامیِ سنّت، ماحیِ بدعت، عالمِ شریعت، پیرِ طریقت، باعثِ خیر و برکت، حضرت علامہ مولینا الحاج الحافظ القاری الشاہ امام احمد رضا خان علیہ رحمۃ الرحمن کی ولادت با سعادت بریلی شریف کے محلّہ جُولی میں ۱۰ شَوَّالِ الْمُکْرَم ۱۲۷۲ھ بروزِ ہفتہ بوقتِ ظہر مطابق ۱۴ جون ۱۸۵۶ء کو ہوئی۔ سنِ پیدائش کے اعتبار سے آپ کا تاریخی نام اَلْمُخْتَار (۱۲۷۲) ہے۔ (حیاتِ اعلیٰ حضرت، ج ۱ ص ۵۸، مکتبۃ المدینہ باب المدینہ کراچی) آپ کا نام مبارک محمد ہے اور آپ کے دادا نے احمد رضا کہہ کر پکارا اور اسی نام سے مشہور ہوئے۔ (الملفوظ، حصّہ اوّل، ص ۳، مشتاق بک کارنر مرکز الاولیاء لاہور)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## بچپن کی ایک حکایت

حضرت جناب سید ابوب علی صاحب رحمۃ اللہ تعالیٰ علیہ فرماتے ہیں کہ بچپن میں آپ رحمۃ اللہ تعالیٰ علیہ کو گھر پر ایک مولوی صاحب قرآن مجید پڑھانے آیا کرتے تھے۔ ایک روز کا ذکر ہے کہ مولوی صاحب کسی آیتِ کریمہ میں بار بار ایک لفظ آپ کو بتاتے تھے مگر آپ کی زبانِ مبارک سے نہیں نکلتا تھا وہ ’زبر‘ بتاتے تھے آپ ’زیر‘ پڑھتے تھے یہ کیفیت آپ رحمۃ اللہ تعالیٰ علیہ کے دادا جان حضرت مولانا رضا علی خان صاحب رحمۃ اللہ تعالیٰ علیہ نے دیکھی تو حضور کو اپنے پاس بلایا اور کلامِ پاک منگوا کر دیکھا تو اس میں کاتب نے غلطی سے زیر کی جگہ زبر لکھ دیا تھا، یعنی جو اعلیٰ حضرت رحمۃ اللہ تعالیٰ علیہ کی زبان سے نکلتا تھا وہ صحیح تھا۔ آپ کے دادا نے پوچھا کہ

بیٹے جس طرح مولوی صاحب پڑھاتے تھے تم اسی طرح کیوں نہیں پڑھتے تھے؟ غرض کی، میں ارادہ کرتا تھا مگر زبان پر قابو نہ پاتا تھا۔ اس قسم کے واقعات مولوی صاحب کو بار بار پیش آئے تو ایک مرتبہ تنہائی میں مولوی صاحب نے پوچھا، صاحبزادے! سچ سچ بتا دو میں کسی سے کہوں گا نہیں، تم انسان ہو یا جن؟ آپ نے فرمایا کہ اللہ کا شکر ہے میں انسان ہی ہوں ہاں اللہ عزوجل کا فضل و کرم شامل حال ہے۔ (حیاتِ اعلیٰ حضرت، ج ۱، ص ۶۸، مکتبۃ المدینہ، باب المدینہ کراچی)

بچپن ہی سے نہایت نیک طبیعت واقع ہوئے تھے۔

**صَلُّوْ عَلَی الْحَبِیْب! صَلَّی اللہُ تَعَالٰی عَلَیْ مُحَمَّد**

## پہلا فتویٰ

میرے آقا اعلیٰ حضرت رحمۃ اللہ تعالیٰ علیہ نے صرف تیرا سال دس ماہ چار دن کی عمر میں تمام مروجہ علوم کی تکمیل اپنے والد ماجد رَئِیْسُ الْمُتَكَلِّمِیْنَ مولانا تقی علی خان علیہ رحمۃ الماتان سے کر کے سند فراغت حاصل کر لی۔ اسی دن آپ نے ایک سوال کے جواب میں پہلا فتویٰ تحریر فرمایا تھا۔ فتویٰ صحیح پا کر آپ کے والد ماجد نے مسندِ افتاء آپ کے سپرد کردی اور آٹھ وقت تک فتویٰ تحریر فرماتے رہے۔ (حیاتِ اعلیٰ حضرت، ج ۱، ص ۲۷۹، مکتبۃ المدینہ، باب المدینہ کراچی)

**صَلُّوْ عَلَی الْحَبِیْب! صَلَّی اللہُ تَعَالٰی عَلَیْ مُحَمَّد**

## اعلیٰ حضرت کی ریاضی دانی

اللہ تعالیٰ نے آپ رحمۃ اللہ تعالیٰ علیہ کو بے اندازہ علومِ جلیلہ سے نوازا تھا۔ آپ رحمۃ اللہ تعالیٰ علیہ نے کم و بیش پچاس علوم میں قلم اٹھایا اور قابلِ قدر کتب تصنیف فرمائیں۔ آپ رحمۃ اللہ تعالیٰ علیہ کو ہر فن میں کافی دسترس حاصل تھی۔ علمِ توقیت (علمِ توحفی - ت) میں اس قدر کمال حاصل تھا کہ دن کو سورج اور رات کو ستارے دیکھ کر گھڑی ملا لیتے۔ وقت بالکل صحیح ہوتا اور ایک منٹ کا بھی فرق نہ ہوا۔ علمِ ریاضی میں آپ یگانہ روزگار تھے۔ چنانچہ علیگزہ یونیورسٹی کے وائس چانسلر ڈاکٹر ضیاء الدین ریاضی میں غیر ملکی ڈگریاں اور تمغہ جات حاصل کئے ہوئے تھے آپ رحمۃ اللہ تعالیٰ علیہ کی خدمت میں ریاضی کا ایک مسئلہ پوچھنے آئے۔ ارشاد ہوا، فرمائیے! انہوں نے کہا وہ ایسا مسئلہ نہیں جسے اتنا آسانی سے عرض کروں۔ اعلیٰ حضرت رحمۃ اللہ تعالیٰ علیہ نے فرمایا کچھ تو فرمائیے۔ وائس چانسلر صاحب نے سوال پیش کیا تو اعلیٰ حضرت رحمۃ اللہ تعالیٰ علیہ نے اُسی وقت کا تشفی بخش جواب دے دیا۔ انہوں نے حیرت سے کہا کہ میں اس مسئلہ کیلئے جرمن جانا چاہتا تھا اتفاقاً ہمارے دینیات کے پروفیسر مولانا سید سلیمان اشرف صاحب نے میری راہنمائی فرمائی اور میں یہاں حاضر ہو گیا۔ یوں معلوم ہوتا ہے کہ آپ اسی مسئلہ کو کتاب میں دیکھ رہے تھے۔ ڈاکٹر صاحب بصدِ فرحت و مسرت واپس تشریف لے گئے اور آپ رحمۃ اللہ تعالیٰ علیہ کی شخصیت سے اس قدر متاثر ہوئے کہ دائرہ رکھ لی اور صوم و صلوة

کے پابند ہو گئے۔ (حیاتِ اعلیٰ حضرت، ج ۱، ص ۲۲۳-۲۲۸، مکتبۃ المدینہ، باب المدینہ کراچی)

علاوہ ازیں اعلیٰ حضرت رحمۃ اللہ تعالیٰ علیہ علم تکسیر، علم ہیئت، علم بحر وغیرہ میں کافی مہارت رکھتے تھے۔

**صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد**

## حیرت انگیز قُوّت حافظہ

حضرت ابو حامد سید محمد محدث کچھوچھی رحمۃ اللہ تعالیٰ علیہ فرماتے ہیں کہ تکمیلِ جواب کے لئے جُزئیّاتِ فقہ کی تلاشی میں جو لوگ تھک جاتے وہ اعلیٰ حضرت رحمۃ اللہ تعالیٰ علیہ کی خدمت میں عرض کرتے اور حوالہ جات طلب کرتے تو اُسی وقت آپ فرما دیتے کہ رَدِّ الْمُخْتَار جلد فُلاں کے فُلاں صفحہ پر فُلاں سطر میں ان الفاظ کے ساتھ جُزئیہ موجود ہے۔ دُرِّ مُخْتَار کے فُلاں صفحہ پر فُلاں سطر میں عبارت یہ ہے۔ عالمگیری میں بقید جلد و صفحہ و سطر یہ الفاظ موجود ہیں۔ ہند یہ میں خیر یہ میں مَبْنُوط میں ایک ایک کتاب فقہ کی اصل عبارت مع صفحہ و سطر بتا دیتے اور جب کتابوں میں دیکھا جاتا تو وہی صفحہ و سطر عبارت پاتے جو زبانِ اعلیٰ حضرت رحمۃ اللہ تعالیٰ علیہ نے فرمایا تھا۔ اس کو ہم زیادہ سے زیادہ یہی کہہ سکتے ہیں کہ خُداداد قُوّتِ حافظہ سے چودہ سو سال کی کتابیں حفظ تھیں۔ (حیاتِ اعلیٰ حضرت، ج ۱، ص ۲۱۰، مکتبۃ المدینہ، باب المدینہ کراچی)

**صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد**

## صرف ایک ماہ میں حفظِ قرآن

حضرت جناب سید ایوب علی صاحب رحمۃ اللہ تعالیٰ علیہ کا بیان ہے کہ ایک روز اعلیٰ حضرت رحمۃ اللہ تعالیٰ علیہ نے ارشاد فرمایا کہ بعض ناواقف حضرات میرے نام کے آگے حافظ لکھ دیا کرتے ہیں حالانکہ میں اس لقب کا اہل نہیں ہوں۔ سید ایوب علی صاحب رحمۃ اللہ تعالیٰ علیہ فرماتے ہیں کہ اعلیٰ حضرت نے رحمۃ اللہ تعالیٰ علیہ اسی روز سے دُور شروع کر دیا۔ جس کا وقت غالباً عشاء کا و صوفرمانے کے بعد سے جماعت قائم ہونے تک مخصوص تھا۔ روزانہ ایک پارہ یاد فرمالیا کرتے تھے، یہاں تک کہ تیسویں روز تیسواں پارہ یاد فرمالیا۔

ایک موقع پر فرمایا کہ میں نے کلامِ پاک بالترتیب بکوشش یاد کر لیا اور یہ اس لئے ان بندگانِ خدا کا (جو میرے نام کے آگے حافظ لکھ دیا کرتے ہیں) کہنا غلط ثابت نہ ہو۔ (حیاتِ اعلیٰ حضرت، ج ۱، ص ۲۰۸، مکتبۃ المدینہ، باب المدینہ کراچی)

**صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد**

آپ رحمۃ اللہ تعالیٰ علیہ سراپا عشق رسول صلی اللہ تعالیٰ علیہ وسلم کا نمونہ تھے، آپ رحمۃ اللہ تعالیٰ علیہ کا نعتیہ کلام (حدائقِ بخشش) اس امر کا شاہد ہے۔ آپ رحمۃ اللہ تعالیٰ علیہ کی نوکِ قلم بلکہ گہرائیِ قلب سے نکلا ہوا ہر مصرعہ آپ کی سرورِ عالم صلی اللہ تعالیٰ علیہ وسلم سے بے پایاں عقیدت و محبت کی شہادت دیتا ہے۔ آپ رحمۃ اللہ تعالیٰ علیہ نے کبھی کسی دنیوی تاجدار کی خوشامد کے لئے قصیدہ نہیں لکھا، اس لئے کہ آپ رحمۃ اللہ تعالیٰ علیہ نے حضور تاجدارِ رسالت صلی اللہ تعالیٰ علیہ وسلم کی اطاعت و غلامی کو دل و جان سے قبول کر لیا تھا۔ اس کا اظہار آپ رحمۃ اللہ تعالیٰ علیہ نے ایک شعر میں اس طرح فرمایا۔

انہیں جانا انہیں مانا نہ رکھا غیر سے کام لِلّٰہِ الْحَمْدُ میں دُنیا سے مسلمان گیا

### حُکام کی خوشامد سے اجتناب

ایک مرتبہ ریاست نانپارہ (ضلع بہرائچ یوپی) کے نواب کی مدح میں شعراء نے قصائد لکھے۔ کچھ لوگوں نے آپ سے بھی گزارش کی کہ حضرت آپ بھی نواب صاحب کی مدح میں کوئی قصیدہ لکھ دیں۔ آپ رحمۃ اللہ تعالیٰ علیہ نے اس کے جواب میں ایک نعت شریف لکھی جس کا مطلع ۱۔ یہ ہے۔

وہ کمال حسنِ حضور ہے کہ گُمانِ نقص جہاں نہیں (میں نہیں)

یہی پھول خار سے دُور ہے یہی شمع ہے کہ دھواں نہیں

اور مقطع ۲ میں 'نانپارہ' کی بندش کتنی لطیف اشارہ میں ادا کرتے ہیں۔

کروں مدحِ اہل دُورِ رضا پڑے اس بلا میں مری بلا

میں گدا ہوں اپنے کریم کا مرا دین 'پارہ ناں' نہیں (میں نہیں)

فرماتے ہیں کہ میں اہلِ ثروت کی مدح سرائی کیوں کروں۔ میں تو اپنے کریم اور سرورِ عالم صلی اللہ تعالیٰ علیہ وسلم کے در کا فقیر ہوں مرادین نان کا پارہ یعنی روٹی کا ٹکڑا نہیں ہے یعنی میں دُنیا کے تاجداروں کے ہاتھ بکنے والا نہیں ہوں۔

۱۔ غزل یا قصیدہ کے شروع کا شعر جس کے دونوں مصرعوں میں قافیہ ہوں وہ مطلع کہلاتا ہے۔

۲۔ غزل یا قصیدے کے آخری شعر جس میں شاعر کا تخلص ہو وہ مَفْطُح کہلاتا ہے۔

## بیداری میں دیدارِ مصطفیٰ ﷺ

جب آپ رحمۃ اللہ تعالیٰ علیہ دوسری بار حج کے لئے تشریف لے گئے تو زیارتِ نبوی رحمت صلی اللہ تعالیٰ علیہ وسلم کی آرزو لئے روضہ اطہر کے سامنے دیر تک صلوٰۃ و سلام پڑھتے رہے، مگر پہلی رات قسمت میں یہ سعادت نہ تھی۔ اس موقع پر وہ معروف نعتیہ غزل لکھی جس کے مطلع میں دامنِ رحمت سے وابستگی کی اُمید دکھائی ہے۔

وہ سُوئے لالہ زار پھرتے ہیں تیرے دن اے بہار پھرتے ہیں

لیکن مقطع میں مذکورہ واقعہ کی یاس انگیز کیفیت کے پیش نظر اپنے بے مائیگی کا نقشہ یوں کھینچا ہے۔

کوئی کیوں پوچھے تیری بات رضا رحمۃ اللہ تعالیٰ علیہ تجھ سے شیدا ہزار پھرتے ہیں

(اعلیٰ حضرت رحمۃ اللہ تعالیٰ علیہ نے مصرعِ ثانی میں بطورِ عاجزی اپنے لئے ’مکتے‘ کا لفظ استعمال فرمایا ہے مگر سبِ مدینہ غنی عنہ نے ادباً یہاں ’شیدا‘ لکھا ہے۔

یہ غزل عرض کر کے انتظار میں مُوَدَّب بیٹھے ہوئے تھے کہ قسمت جاگ اٹھی اور چشمانِ سر سے بیداری میں زیارتِ حضورِ اقدس

صلی اللہ تعالیٰ علیہ وسلم سے مشرّف ہوئے۔ (حیاتِ اعلیٰ حضرت، ج ۱، ص ۹۲، مکتبۃ المدینہ، باب المدینہ کراچی)

سُبْحَنَ اللّٰہ عَزَّوَجَلَّ! قُرْبَانِ جاییں ان آنکھوں پر کہ جنہوں نے عالمِ بیداری میں محبوبِ خدا صلی اللہ تعالیٰ علیہ وسلم کا دیدار کیا۔

کیوں نہ ہو کہ آپ رحمۃ اللہ تعالیٰ علیہ کے اندر عشقِ رسول صلی اللہ تعالیٰ علیہ وسلم کوٹ کوٹ کر بھرا ہوا تھا اور آپ ”فَنَا فِي الرَّسُولِ“

کے منصب پر فائز تھے۔ آپ رحمۃ اللہ تعالیٰ علیہ کا نعتیہ کلام اس امر کا شاہد ہے۔

**صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد**

## سیرت کی جہلیکیاں

آپ رحمۃ اللہ تعالیٰ علیہ فرمایا کرتے، اگر کوئی میرے دل کے دو ٹکڑے کر دے تو ایک پر لا الہ الا اللہ اور دوسرے پر

محمد رسول اللہ ﷺ لکھا ہوا پائے گا۔ (سوانح امام احمد رضا، ص ۹۶، مکتبہ نوریہ رَضْوِیہ سکھر)

تاجدارِ اہلسنت، شہزادہ اعلیٰ حضرت، حضورِ مفتی اعظم ہند مولانا مصطفیٰ رضا خان علیہ رحمۃ اللہ ’سامانِ بخشش‘ میں فرماتے ہیں۔

خدا عَزَّوَجَلَّ ایک پر ہو تو اک پر محمد (ﷺ)

اگر قَلْب اپنا دو پارہ کروں میں

مشارعِ زمانہ کی نظروں میں آپ واقعی فَنَانِی الرَّسُول تھے۔ اکثر فراقِ مصطفیٰ صلی اللہ تعالیٰ علیہ وسلم میں غمگین رہتے اور سرد آہیں بھرتے

رہتے۔ پیشہ ور گستاخوں کی گستاخانہ عبارت کو دیکھتے تو آنکھوں سے آنسوؤں کی جھڑی لگ جاتی اور پیارے مصطفیٰ صلی اللہ تعالیٰ علیہ

وہ وسلم کی حمایت میں گستاخوں کا سختی سے رد کرتے تاکہ وہ جھنجھلا کر اعلیٰ حضرت رحمۃ اللہ تعالیٰ علیہ کو بُرا کہنا اور لکھنا شروع کر دیں۔ آپ رحمۃ اللہ تعالیٰ علیہ اکثر اس پر فخر کیا کرتے کہ باری تعالیٰ نے اس دور میں مجھے ناموس رسالت مآب صلی اللہ تعالیٰ علیہ وسلم کیلئے ڈھال بنایا ہے۔ طریق استعمال یہ ہے کہ بدگوئیوں کا سختی اور تیز کلامی سے رد کرتا ہوں کہ اس طرح وہ مجھے بُرا بھلا کہنے میں مصروف ہو جائیں، اُس وقت تک کیلئے آقائے دو جہاں صلی اللہ تعالیٰ علیہ وسلم کی شان میں گستاخی کرنے سے بچے رہیں گے۔ حدائق بخشش میں فرماتے ہیں۔

کروں تیرے نام پہ جاں فدا نہ بس ایک جاں دو جہاں فدا  
دو جہاں سے بھی نہیں جی بھرا کروں کیا کروڑوں جہاں نہیں

غُرُبا کو کبھی خالی ہاتھ نہیں لوٹاتے تھے، ہمیشہ غریبوں کی امداد کرتے رہتے بلکہ آخری وقت بھی عزیز و اقارب کو وصیت کی کہ غُرُبا کا خاص خیال رکھنا، ان کو خاطر داری سے لپٹے اچھے اور لذیذ کھانے اپنے گھر سے کھلایا کرنا اور کسی غریب کو مُطْلَق نہ جھڑکنا۔ آپ رحمۃ اللہ تعالیٰ علیہ اکثر تصنیف و تالیف میں لگے رہتے۔ نماز ساری عمر باجماعت ادا کی۔ آپ رحمۃ اللہ تعالیٰ علیہ کی خوراک بہت کم تھی اور روزانہ ڈیڑھ دو گھنٹہ سے زیادہ نہ سوتے۔ (حیاتِ اعلیٰ حضرت، ج ۱ ص ۹۶، مکتبۃ المدینہ کراچی)

## سونے کا مُنفرد انداز

سوتے وقت ہاتھ کے انگوٹھے کو شہادت کی انگلی پر رکھ لیتے تاکہ انگلیوں سے لفظ ”اللہ“ بن جائے۔ آپ رحمۃ اللہ تعالیٰ علیہ پیر پھیلا کر کبھی نہ سوتے بلکہ داہنی کروٹ لپٹ کر دونوں ہاتھوں کو ملا کر سر کے نیچے رکھ لیتے اور پاؤں مبارک سمیٹ لیتے۔ اس طرح جسم سے لفظ ”محمّد“ بن جاتا۔ (حیاتِ اعلیٰ حضرت، ج ۱ ص ۹۹، مکتبۃ المدینہ کراچی)

یہ ہیں اللہ والوں اور رسولِ پاک صلی اللہ تعالیٰ علیہ وسلم کے سچے عاشقوں کی ادائیں۔

نامِ خدا ہے ہاتھ میں نامِ نبی ہے ذات میں  
مُبر غلامی ہے پڑی، لکھے ہوئے ہیں نامِ دو

صَلُّوْا عَلَی الْحَبِیْب! صَلَّی اللہُ تَعَالٰی عَلَیْ مُحَمَّد

اعلیٰ حضرت رحمۃ اللہ تعالیٰ علیہ ایک بار پہلی بھیت سے بریلی شریف بذریعہ ریل جا رہے تھے۔ راستے میں نواب گنج کے اسٹیشن پر ایک دو منٹ کے لئے ریل رُکی۔ مغرب کا وقت ہو چکا تھا۔ آپ رحمۃ اللہ تعالیٰ علیہ اپنے ساتھیوں کے ساتھ نماز کے لئے پلیٹ فارم پر اُترے۔ ساتھی پریشان تھے کہ ریل چلی جائے گی تو کیا ہوگا لیکن آپ رحمۃ اللہ تعالیٰ علیہ نے اطمینان سے اذان دلو کر جماعت سے نماز شروع کر دی۔ اُدھر ڈرائیور انجن چلاتا ہے لیکن ریل نہیں چلتی انجن اُچھلتا اور پھر پڑی پرگرتا ہے۔ ٹی ٹی، اسٹیشن ماسٹر وغیرہ سب لوگ جمع ہو گئے، ڈرائیور نے بتایا کہ انجن میں کوئی خرابی نہیں ہے۔ اچانک ایک پنڈت چیخ اُٹھا کہ وہ دیکھو کوئی درویش نماز پڑھ رہا ہے، شاید ریل اسی وجہ سے نہیں چلتی؟ پھر کیا تھا اعلیٰ حضرت رحمۃ اللہ تعالیٰ علیہ کے گرد لوگوں کا ہجوم ہو گیا۔ آپ رحمۃ اللہ تعالیٰ علیہ اطمینان سے نماز سے فارغ ہو کر جیسے ہی رُفقا کے ساتھ ریل میں سوار ہوئے تو ریل چل پڑی۔

سج ہے جو اللہ کا ہو جانا ہے کائنات اس کی ہو جاتی ہے۔

## تصانیف

آپ رحمۃ اللہ تعالیٰ علیہ نے مختلف عنوانات پر کم و بیش ایک ہزار کتابیں لکھی ہیں۔ یوں تو آپ رحمۃ اللہ تعالیٰ علیہ نے ۱۲۸۶ھ سے ۱۳۰۴ھ تک لاکھوں فتوے لکھے، لیکن افسوس کہ سب کو نقل نہ کیا جاسکا، جو نقل کئے گئے تھے ان کا نام ”العطايا النبويه في الفتاوى رضويه“ رکھا گیا۔ فتاویٰ رضویہ (جدید) کی ۳۰ جلدیں ہیں، جن کے کل صفحات: 21656، کل سوالات و جوابات: 6847 اور کل رسائل: 206 ہیں۔ (فتاویٰ رضویہ (جدید)، ج ۳۰، ص ۱۰، رضا فاؤنڈیشن مرکز الاولیاء لاہور) ہر فتوے میں دلائل کا سمندر موجزن ہے۔ قرآن و حدیث، فقہ، منطق اور کلام وغیرہ میں آپ رحمۃ اللہ تعالیٰ علیہ کی وسعت نظری کا اندازہ آپ رحمۃ اللہ تعالیٰ علیہ کے فتاویٰ کے مطالعے سے ہی ہو سکتا ہے۔ آپ رحمۃ اللہ تعالیٰ علیہ کی چند دیگر کُتب کے نام درج ذیل ہیں:- ”سُبْحَنُ السُّبُوح عَنْ عَيْبِ كَذِبِ مَقْبُوح“ سچے خدا پر جھوٹ کا بہتان باندھنے والوں کے رد میں یہ رسالہ تحریر فرمایا جس نے مخالفین کے دم توڑ دیئے اور قلم نچوڑ دیئے۔ ”نُزُولِ آيَاتِ فُرْقَانِ بِسُكُونِ زَمِينِ وَ آسْمَانِ“ اس کتاب میں آپ نے قرآنی آیات سے زمین کو ساکن ثابت کیا ہے سائنسدانوں کے اس نظریے کا کہ زمین گردش کرتی ہے رد فرمایا ہے۔ علاوہ ازیں یہ کتابیں تحریر فرمائیں:- الْمُعْتَمَدُ الْمُسْتَعَد، تَجَلَّى الْيَقِينِ الْكَوْكَبَةُ الشَّهَابِيَّة، سَلَّ السُّيُوفُ الْهِنْدِيَّة، حَيَاثُ الْاَمَوَاتِ وَغَيْرِهِ۔

## ترجمہ قرآن شریف

آپ رحمۃ اللہ تعالیٰ علیہ نے قرآن مجید کا ترجمہ کیا جو اردو کے موجودہ تراجم میں سب پر فائق ہے۔ (سوانح امام احمد رضا، ص ۳۷۳، مکتبہ نوریہ رضویہ سکھر) آپ رحمۃ اللہ تعالیٰ علیہ کے ترجمہ کا نام 'کنز الایمان' ہے، جس پر آپ رحمۃ اللہ تعالیٰ علیہ کے خلیفہ صدرالفاضل مولانا سید نعیم الدین مراد آبادی رحمۃ اللہ تعالیٰ علیہ نے حاشیہ لکھا ہے۔

## وفات حسرت آیات

اعلیٰ حضرت رحمۃ اللہ تعالیٰ علیہ نے اپنی وفات سے چار ماہ بائیس دن پہلے خود اپنے وصال کی خبر دیکر ایک آیت قرآنی سے سال وفات کا اسٹراج فرمایا تھا۔ وہ آیت مبارکہ یہ ہے:-

**وَيُطَافُ عَلَيْهِمْ بِأَنِيَّةٍ مِّنْ فَضَّةٍ وَأَكْوَابٍ**

ترجمہ کنز الایمان: اور ان پر چاندی کے برتنوں اور گوزوں کا دور ہوگا۔

(سوانح امام احمد رضا، ص ۳۸۴، مکتبہ نوریہ رضویہ سکھر)

۲۵ صفر المظفر ۱۳۴۰ھ مطابق ۱۹۲۱ء کو جُمُعَةُ الْمُبَارَك کے دن ہندوستان کے وقت بمطابق ۲۰ بجکر ۳۸ منٹ پر، عین اذان کے وقت، ادھر مؤذن نے حیَّ عَلَى الْفَلَاح کہا اور ادھر امام اہلسنّت، وَلِیُّ نِعْمَت، عَظِيمُ الْبَرَکَت، عَظِيمُ الْمَرْتَبَت، پروانہ شمع رسالت، مُجَدِّدِ دین و مِلّت، حَامِیِ سُنّت، مَاجِیِ بَدْعَت، عَالِمِ شَرِیْعَت، پیرِ طریقت، باعِثِ خَیْرِ وَبَرَکَت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن نے داعی اجل کو لبیک کہا، اِنَّا لِلّٰہِ وَاِنَّا اِلَیْہِ رَاجِعُونَ آپ کا مزایہ انوار بریلی شریف میں آج بھی زیارت گاہ خاص و عام بنا ہوا ہے۔

**صَلُّوْا عَلَی الْحَبِیْب! صَلَّی اللّٰہُ تَعَالٰی عَلَیْ مُحَمَّد**

## دربار رسالت میں انتظار

۲۵ صفر المظفر کو بیت المقدس میں ایک شامی بزرگ رحمۃ اللہ تعالیٰ علیہ نے خواب میں اپنے آپ کو دربار رسالت صلی اللہ تعالیٰ علیہ وسلم میں پایا۔ تمام صحابہ کرام علیہم الرضوان اور اولیائے عظام رحمہم اللہ تعالیٰ دربار میں حاضر تھے، لیکن مجلس میں سکوت طاری تھا اور ایسا معلوم ہوتا تھا کہ کسی آنے والے کا انتظار ہے۔ شامی بزرگ رحمۃ اللہ تعالیٰ علیہ نے بارگاہ رسالت صلی اللہ تعالیٰ علیہ وسلم میں عرض کی حضور (صلی اللہ تعالیٰ علیہ وسلم)! میرے ماں باپ آپ پر قربان ہوں کس کا انتظار ہے؟ سید عالم صلی اللہ تعالیٰ علیہ وسلم نے ارشاد فرمایا، ہمیں احمد رضا کا انتظار ہے۔ شامی بزرگ نے عرض کیا، حضور! احمد رضا کون ہیں؟ ارشاد ہوا، ہندوستان میں بریلی کے باشندے ہیں۔ بیداری کے بعد وہ شامی بزرگ رحمۃ اللہ تعالیٰ علیہ مولانا احمد رضا خان رحمۃ اللہ تعالیٰ علیہ کی تلاش میں ہندوستان کی طرف چل پڑے اور جب وہ بریلی آئے تو انہیں معلوم ہوا کہ اس عاشق رسول صلی اللہ تعالیٰ علیہ وسلم کا اسی روز (یعنی ۲۵ صفر المظفر ۱۳۴۰ھ) کو وصال ہو چکا ہے جس روز انہوں نے خواب میں سرکارِ کائنات صلی اللہ تعالیٰ علیہ وسلم کو یہ کہتے سنا تھا کہ 'ہمیں احمد رضا کا انتظار ہے'۔

(سوانح امام احمد رضا، ص ۳۹۱، مکتبہ نوریہ رضویہ سکھر)

یا الہی عزوجل جب رضا خواب گراں سے سر اٹھائے دولت بیدار عشق مصطفیٰ ﷺ کا ساتھ ہو

# سلام بدرگاہِ خیر الانام صلی اللہ تعالیٰ علیہ وسلم

از۔ امام اہلسنت رحمۃ اللہ تعالیٰ علیہ

شمعِ بزمِ ہدایت پہ لاکھوں سلام  
انگلیوں کی کرامت پہ لاکھوں سلام  
اس مبارک جماعت پہ لاکھوں سلام  
راکبِ دوشِ عزت پہ لاکھوں سلام  
بے کس دشتِ غربت پہ لاکھوں سلام  
چار باغِ امامت پہ لاکھوں سلام  
جلوۂ شانِ قدرت پہ لاکھوں سلام  
ان سب اہلِ مکانت پہ لاکھوں سلام  
مصطفیٰ جانِ رحمت پہ لاکھوں سلام

مصطفیٰ جانِ رحمت پہ لاکھوں سلام  
نور کے چشمے لہرائیں دریا بہیں  
وہ دسوں جن کو جنت کا مژدہ ملا!  
وہ حسنِ مجتبیٰ سیدِ السخیا  
وہ شہیدِ کربلا شاہِ گلگوں قبا  
شافعی مالک احمد امامِ حنیف  
غوثِ اعظم امامِ اثنی و اثنی!  
اور جتنے ہیں شاہزادے اس شاہ کے  
مجھ سے خدمت کہ قدسی کہیں ہاں رضا

تو نے باطل کو مٹایا اے امام احمد رضا  
دورِ باطل اور ضلالت ہند میں تھا جس گھڑی  
تھر تھرائے کانپ اٹھے باغیانِ مصطفیٰ  
علم کا دریا ہوا ہے موجزن تحریر میں!  
خلق کو وہ فیض بخشا علم سے بس کیا کہوں  
اے امامِ اہلسنت نائبِ شاہِ ہدا!  
فیض جاری رہے گا حشر تک تیرا امام  
قبر پر ہو بارشِ انورِ حق تیری امام  
ہے بدرگاہِ خدا عطاء عطا کی دعا

دین کا ڈنکا بجایا اے امام احمد رضا  
تو مجدد بن کے آیا اے امام احمد رضا  
قہر بن کے ان پہ چھایا ہے امام احمد رضا  
جب قلم تو نے اٹھایا اے امام احمد رضا  
علم کا دریا بہایا اے امام احمد رضا  
کیجئے ہم پر بھی سایہ اے امام احمد رضا  
کام ہے وہ کر دکھایا اے امام احمد رضا  
ہو نبی کا تجھ پہ سایہ اے امام احمد رضا  
تجھ پہ ہو رحمت کا سایہ اے امام احمد رضا



سگِ غوث و رضا

محمد الیاس عطار قادری رَضَوِی عفی عنہ

صفر المظفر ۱۳۹۳ھ